

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

DEĊIŻJONI TAL-KUMMISSJONI

tad-9 ta' Lulju 2009

li tistabbilixxi l-kriterji ekoloġiċi għall-ghoti tal-eko-tikketta Komunitarja lis-servizz ta' akkomodazzjoni turistika

(notifikata bid-dokument numru C(2009) 5619)

(Test b'relevanza għaż-ŻEE)

(2009/578/KE)

(ĠU L 198, 30.7.2009, p. 57)

Emendata minn:

Ġurnal Uffiċjali

► **M1**

Deċiżjoni tal-Kummissjoni 2013/295/UE tas-17 ta' Ġunju 2013

Nru	Pagna	Data
L 167	57	19.6.2013



DEĊIŻJONI TAL-KUMMISSJONI

tad-9 ta' Lulju 2009

li tistabbilixxi l-kriterji ekoloġiċi għall-ghoti tal-eko-tikketta Komunitarja lis-servizz ta' akkomodazzjoni turistika

(notifikata bid-dokument numru C(2009) 5619)

(Test b'relevanza għaż-ŻEE)

(2009/578/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1980/2000 tal-Parlament Ewropew u tal-Kunsill tas-17 ta' Lulju 2000 dwar skema riveduta tal-ghoti tal-eko-tikketta Komunitarja ⁽¹⁾, u b'mod partikolari t-tieni subparagrafu tal-Artikolu 6(1) tiegħu,

Wara li kkonsultat il-Bord għat-Tikkettar Ekoloġiku tal-Unjoni Ewropea,

Billi:

- (1) Skont ir-Regolament (KE) Nru 1980/2000, l-eko-tikketta Komunitarja tista' tinghata lil prodott li jkollu karatteristiċi li jippermettulu jikkontribwixxi b'mod sinifikanti għat-tiġib f'dak li għandu x'jaqsam ma' aspetti ambjentali prinċipali.
- (2) Ir-Regolament (KE) Nru 1980/2000 jipprovdi li kriterji speċifiċi tal-eko-tikketta, imfassla abbażi tal-kriterji abbozzati mill-Bord għat-Tikkettar Ekoloġiku tal-Unjoni Ewropea, iridu jiġu stabbiliti skont il-gruppi ta' prodotti.
- (3) Huwa jipprovdi wkoll li r-reviżjoni tal-kriterji tal-eko-tikketta, kif ukoll tar-rekwiziti tal-valutazzjoni u tal-verifika marbutin ma' daww il-kriterji, trid isseħħ fi żmien xieraq qabel it-tmien tal-perjodu ta' validità tal-kriterji speċifikati għall-grupp ta' prodotti kkonċernat.
- (4) B'konformità mar-Regolament (KE) Nru 1980/2000, twettqet reviżjoni f'waqtha tal-kriterji ekoloġiċi, kif ukoll tar-rekwiziti tal-valutazzjoni u tal-verifika marbutin magħhom stabbiliti bid-Deċiżjoni tal-Kummissjoni 2003/287/KE tal-14 ta' April 2003 li tistabbilixxi l-kriterji ekoloġiċi sabiex tinghata l-eko-tikketta Komunitarja lis-servizz tal-akkomodazzjoni turistika ⁽²⁾. Daww il-kriterji ekoloġiċi u r-rekwiziti tal-valutazzjoni u tal-verifika marbutin magħhom huma validi sat-31 ta' Ottubru 2009.
- (5) Fid-dawl ta' dik ir-reviżjoni, huwa xieraq li titbiddel id-definizzjoni tal-grupp ta' prodotti u li jiġu stabbiliti kriterji ekoloġiċi ġodda, sabiex jittieħdu inkunsiderazzjoni l-iżviluppi xjentifiċi u tas-suq.

⁽¹⁾ ĠU L 237, 21.9.2000, p. 1.

⁽²⁾ ĠU L 102, 24.4.2003, p. 82.

▼B

- (6) Hemm lok li l-kriterji ekoloġiċi, kif ukoll ir-rekwiziti tal-valutazzjoni u tal-verifika marbutin magħhom, ikunu validi għal erba' snin mid-data tal-adozzjoni ta' din id-Deciżjoni.
- (7) Għas-servizz ta' akkomodazzjoni turistika, hemm lok li l-kriterji ekoloġiċi jinqasmu fi kriterji obligatorji u fakultattivi.
- (8) Fir-rigward tal-miżati li għandhom x'jaqsmu ma' applikazzjonijiet għall-eko-tikketta u għall-użu tagħha minn mikroimprizi, kif iddefiniti mir-Rakkomandazzjoni tal-Kummissjoni 2003/361/KE tas-6 ta' Mejju 2003 rigward id-definizzjoni ta' mikroimprizi u imprizi żgħar u ta' daqs medju ⁽¹⁾, huwa xieraq li, sabiex jittiehdu inkunsiderazzjoni r-riżorsi limitati tal-mikroimprizi u l-importanza partikolari tagħhom fi hdan dan il-grupp ta' prodotti, jiġi provdut tnaqqis addizzjonali għal dak provdut mir-Regolament (KE) Nru 1980/2000 u l-Artikoli 1 u 2 tad-Deciżjoni tal-Kummissjoni 2000/728/KE tal-10 ta' Novembru 2000 li tistabbilixxi l-applikazzjoni u l-miżati annwali tat-tikketta Ekoloġika tal-Komunità ⁽²⁾, skont l-Artikolu 5 tad-Deciżjoni 2000/728/KE.
- (9) Għalhekk hemm lok li d-Deciżjoni 2003/287/KE tiġi sostitwita.
- (10) Hemm lok li l-fornituri ta' servizz li s-servizzi tagħhom ingħataw l-eko-tikketta għas-servizz ta' akkomodazzjoni turistika abbażi tal-kriterji li jinsabu fid-Deciżjoni 2003/287/KE, jingħataw perjodu tranżitorju biex ikollhom żmien biżżejjed biex jadattaw is-servizzi tagħhom sabiex ikunu konformi mal-kriterji u rrekwiżiti riveduti. Hemm lok ukoll li l-fornituri ta' servizz jithallew iressqu applikazzjonijiet magħmulin skont il-kriterji stabbiliti fid-Deciżjoni 2003/287/KE jew skont il-kriterji stabbiliti f'din id-Deciżjoni, sakemm tiskadi l-validità tad-Deciżjoni 2003/287/KE.
- (11) Il-miżuri pprovduti f'din id-Deciżjoni huma skont l-opinjoni tal-Kumitat stabbilit bl-Artikolu 17 tar-Regolament (KE) Nru 1980/2000,

ADOTTAT DIN ID-DECIŻJONI:

Artikolu 1

1. Il-grupp ta' prodotti "servizz ta' akkomodazzjoni turistika" għandu jinkludi l-forniment, bi hłas, ta' akkomodazzjoni mkenna matul il-lejl fi kmamar imghammra kif xieraq, li mill-inqas tinkludi sodda, offruta bhala servizz prinċipali lit-turisti, lill-vjaġġaturi u lill-kerreġja.

Il-forniment ta' akkomodazzjoni mkenna matul il-lejl tista' tinkludi l-forniment ta' servizzi tal-ikel, attivitajiet għas-sahha tal-gisem u ta' passatemp u/jew żoni fejn hemm il-hdura.

⁽¹⁾ ĠU L 124, 20.5.2003, p. 36.

⁽²⁾ ĠU L 293, 22.11.2000, p. 18.

▼B

2. Għall-finijiet ta' din id-Deciżjoni, is-servizzi tal-ikel għandhom jinkludu kolazzjon; attivitajiet/facilitajiet għas-saħha tal-gisem u ta' passatemp għandhom jinkludu sawna, pixxini u kull facilità oħra bħal dawn, li jkunu fiż-żona tal-akkomodazzjoni u ż-żoni fejn hemm il-ħdura għandhom jinkludu parks u ġonna, li jkunu miftuħa għall-klijenti.

3. Għall-finijiet ta' din id-Deciżjoni, il-mikroimprizi għandhom ikunu kif iddefiniti fir-Rakkomandazzjoni 2003/361/KE.

Artikolu 2

1. Sabiex tingħata l-eko-tikketta Komunitarja lis-servizz ta' akkomodazzjoni turistika skont ir-Regolament (KE) Nru 1980/2000 (minn hawn 'il quddiem "l-eko-tikketta"), servizz ta' akkomodazzjoni turistika għandu jissodisfa r-rekwiziti li ġejjin kollha:

- (a) għandu jaqa' fil-grupp ta' prodotti "servizz ta' akkomodazzjoni turistika";
- (b) għandu jkun konformi ma' kull wiehed mill-kriterji stabbiliti fit-Taqsima A tal-Anness ta' din id-Deciżjoni;
- (c) għandu jkun konformi ma' għadd suffiċjenti ta' kriterji stabbiliti fit-Taqsima B tal-Anness, sabiex jikseb l-għadd ta' punti meħtieġ kif imsemmi fil-paragrafi 2 u 3.

2. Għall-finijiet tal-punt (c) tal-paragrafu 1, is-servizz ta' akkomodazzjoni turistika għandu jikseb għall-inqas: 20 punt għas-servizz prinċipali.

3. L-għadd ta' punti msemmi fil-paragrafu 2 għandu jizjed b'dawn li ġejjin kollha, jekk fornuti mill-istess maniment jew sid tas-servizz ta' akkomodazzjoni turistika:

- (a) tliet punti għas-servizzi tal-ikel;
- (b) tliet punti għaž-żoni fejn hemm il-ħdura/fuq barra disponibbli għall-klijenti;
- (c) tliet punti għall-attivitajiet ta' passatemp jew għas-saħha tal-gisem jew hames punti jekk l-attività ta' passatemp jew għas-saħha tal-gisem tkun tikkonsisti f'ċentru ta' benessri.

Artikolu 3

1. B'deroga mill-Artikolu 1(3) tad-Deciżjoni 2000/728/KE, meta l-applikazzjoni tkun saret minn mikroimpriza għall-ghoti tal-eko-tikketta l-miżata għall-applikazzjoni għandha titnaqqas b'75 % mingħajr possibbiltà ta' tnaqqis ieħor.

2. B'deroga mill-ewwel sentenza tal-Artikolu 2(5) tad-Deciżjoni 2000/728/KE, il-miżata minima annwali biex mikroimpriza tagħmel użu mill-eko-tikketta għandha tkun EUR 100.

3. Il-volum annwali tal-bejgħ għas-servizz ta' akkomodazzjoni turistika kollu għandu jiġi kkalkulat billi l-prezz għall-ghoti tas-servizz jiġi mmultiplikat bl-għadd ta' ljieli fil-post ta' akkomodazzjoni u billi r-riżultat miksub jitnaqqas b'50 %. Il-prezz għall-ghoti tas-servizz għandu jiġi kkalkulat bħala l-prezz medju mhallas mill-klijent għal lej, inklużi s-servizzi kollha li ma jinvolvux hlas żejjed.

▼B

4. It-tnaqqis mill-mizata minima annwali pprovdut fil-paragrafi 6 sa 10 tal-Artikolu 2 tad-Deċiżjoni 2000/728/KE għandu japplika.

▼M1*Artikolu 4*

Il-kriterji ekoloġiċi għall-grupp ta' prodotti "servizz ta' akkomodazzjoni turistika", kif ukoll ir-rekwiżiti ta' valutazzjoni u ta' verifika relatati, għandhom jibqgħu validi sat-30 ta' Novembru 2015.

▼B*Artikolu 5*

Għall-finijiet amministrattivi n-numru tal-kodiċi assenjat lill-grupp ta' prodotti "servizz ta' akkomodazzjoni turistika" għandu jkun "025".

Artikolu 6

Id-Deċiżjoni 2003/287/KE hija mhassra.

Artikolu 7

1. L-applikazzjonijiet għall-eko-ticketta li jaqgħu fi hdan il-grupp ta' prodotti "servizz ta' akkomodazzjoni turistika" imressqa qabel id-data tal-adozzjoni ta' din id-Deċiżjoni għandhom jiġu evalwati skont il-kundizzjonijiet stabbiliti fid-Deċiżjoni 2003/287/KE.

2. L-applikazzjonijiet għall-eko-ticketta li jaqgħu fi hdan il-grupp ta' prodotti "servizz ta' akkomodazzjoni turistika" imressqa mid-data tal-adozzjoni ta' din id-Deċiżjoni iżda mhux aktar tard mill-31 ta' Ottubru 2009 jistgħu jkunu bbażati fuq il-kriterji stabbiliti fid-Deċiżjoni 2003/287/KE jew fuq il-kriterji stabbiliti f'din id-Deċiżjoni.

Dawk l-applikazzjonijiet għandhom jiġu evalwati skont il-kriterji li fuqhom huma bbażati.

3. Meta l-eko-ticketta tingħata abbażi ta' applikazzjoni evalwata skont il-kriterji stabbiliti fid-Deċiżjoni 2003/287/KE, dik l-eko-ticketta tista' tintuża għal tnax-il xahar mid-data tal-adozzjoni ta' din id-Deċiżjoni.

Artikolu 8

Din id-Deċiżjoni hi indirizzata lill-Istati Membri.



ANNEX

QAFAS

Għan ta' dawn il-kriterji

Il-kriterji għandhom l-għan li jillimitaw l-impatti ambjentali principali mit-tliet fażijiet taċ-ċiklu tal-hajja tas-servizz ta' akkomodazzjoni turistika (ix-xiri, l-ghoti tas-servizz, u l-iskart). Partikolarment għandhom l-għan li:

- jillimitaw il-konsum tal-enerġija,
- jillimitaw il-konsum tal-ilma,
- jillimitaw il-produzzjoni tal-iskart,
- jiffavorixxu l-użu ta' riżorsi li jgġeddu u ta' sustanzi li huma inqas perikolużi għall-ambjent,
- jipromwovu l-komunikazzjoni u l-edukazzjoni ambjentali.

Rekwiżiti tal-valutazzjoni u tal-verifika

Ir-rekwiżiti speċifiċi tal-valutazzjoni u l-verifika huma indikati eżatt taht kull wiehed mill-kriterji stabbiliti fit-Taqsimiet A u B. Meta xieraq, jistgħu jintużaw metodi u standards oħra għajr dawk indikati għal kull wiehed mill-kriterji jekk l-ekwivalenza tagħhom tiġi aċċettata mill-Korp Kompetenti li jivvaluta l-applikazzjoni. Meta l-applikant ikun mehtieg li jipprovdi dikjarazzjonijiet, dokumentazzjoni, analiżi, rapporti tat-testijiet, jew evidenza oħra sabiex juri l-konformità mal-kriterji, huwa mifhum li dawn jistgħu joriġinaw mill-applikant u/jew mill-fornitur/i tiegħu, *et cetera*, kif xieraq.

Il-Korpi Kompetenti għandhom iwettqu spezzjonijiet fuq il-post qabel ma tingħata l-liċenzja.

Meta xieraq, il-Korpi Kompetenti jistgħu jehtiegu dokumentazzjoni ta' appoġġ u jistgħu jwettqu verifiki indipendenti. Matul il-perjodu tal-liċenzja l-Korpi Kompetenti għandhom jissorveljaw il-konformità mal-kriterji.

Il-Korpi Kompetenti huma rakkommandati li jqisu l-implimentazzjoni ta' skemi rikonoxxuti tal-ġestjoni ambjentali, bhalma huma l-EMAS jew l-ISO 14001, meta jivvalutaw l-applikazzjonijiet u jimmonitorjaw il-konformità mal-kriterji. (*Nota*: mhux mehtieg li jiġu implimentati tali skemi ta' ġestjoni.).

Rekwiżiti ġenerali

Sabiex japplika għall-eko-tikketta, l-applikant jehtieġ li jikkonforma mar-rekwiżiti legali Komunitarji, nazzjonali u lokali. B'mod partikolari, għandu jkun garantit li:

- (1) L-istruttura fizika tkun mibnija legalment u tirrispetta l-liġijiet jew ir-regolamenti kollha taz-zona fejn tkun mibnija, speċjalment kwalunkwe liġi jew regolament marbuta mal-konservazzjoni tal-pajzaġġ u l-bijodiversità.
- (2) L-istruttura fizika tirrispetta l-liġijiet u r-regolamenti Komunitarji, nazzjonali u lokali li għandhom x'jaqsmu mal-konservazzjoni tal-enerġija, l-ghejun tal-ilma, it-trattament u r-rimi tal-ilma, il-ġbir u r-rimi tal-iskart, il-manutenzjoni u s-servisjar tat-tagħmir, u tad-dispożizzjonijiet ta' sikurezza u s-saħħa.
- (3) L-impriza tkun operazzjonali u reġistrata, kif rikjest mill-liġijiet nazzjonali u/jew lokali u l-persunal tagħha huwa impjegat u assigurat b'mod legali.



TAQSIMA A

KRITERJI OBBLIGATORJI IMSEMMIJA FL-ARTIKOLU 2, PARAGRAFU I**ENERĠIJA****1. Elettriku minn sorsi li jiġgeddu**

Mill-inqas 50 % tal-elettriku użat għall-iskopijiet kollha għandu jiġi minn sorsi tal-enerġija li jiġgeddu, kif iddefinit fid-Direttiva 2001/77/KE tal-Parlament Ewropew u tal-Kunsill⁽¹⁾.

Dan il-kriterju ma japplikax għall-akkomodazzjoni turistika li ma għandhiex aċċess għal suq li joffri l-enerġija ġġenerata minn sorsi tal-enerġija li jiġgeddu.

Restrizzjonijiet kuntrattwali vinkolanti (bħall previzjonijiet ta' penali) ta' mill-inqas minn sentejn, għall-bidla ta' fornitur tal-enerġija jistgħu jitqiesu bħala "mingħajr aċċess" għal suq li joffri elettriku ġġenerat minn sorsi tal-enerġija li jiġgeddu.

Valutazzjoni u verifika: L-applikant għandu jforni dikjarazzjoni mingħand il-fornitur tal-elettriku (jew il-kuntratt li sar miegħu) li tindika n-natura tas-sorsi/i tal-enerġija li jiġgedded/jiġgeddu, il-perċentwal tal-elettriku furnut li jkun ġej minn sors li jiġgedded, id-dokumentazzjoni dwar il-bojlers (il-generaturi tas-shana) użati, jekk użati u indikazzjoni tal-perċentwal massimu li jista' jiġi furnut. Skont id-Direttiva 2001/77/KE, is-sorsi tal-enerġija li jiġgeddu għandhom ifissru s-sorsi mhux fossili tal-enerġija li jiġgeddu (mir-riħ, mix-xemx, mill-mewġa ġeotermali, mill-mewġ, mill-ilma, mill-bijomassa, mill-gassijiet tal-miżbljet, mill-gassijiet tal-impjanti tat-trattament tad-drenaġġ u mill-bijogassijiet). F'każ li l-akkomodazzjoni turistika ma għandhiex aċċess għal suq li joffri enerġija minn sorsi ta' enerġija li jiġgeddu, għandha tiġi furnuta d-dokumentazzjoni li turi r-rikjesta għal enerġija li tiġgedded.

2. Faham u żjut tqal

Ma għandhom jiġu użati l-ebda żjut li jkun fihom kontenut tal-kubrit oghla minn 0,1 % u l-ebda faham bħala sors tal-enerġija. Il-faham għall-fuklari dekorattivi huwa eskluż minn dan il-kriterju.

Dan il-kriterju japplika biss għall-akkomodazzjonijiet turistiċi li għandhom sistema indipendenti tas-shana.

Valutazzjoni u verifika: L-applikant għandu jipprovd i dikjarazzjoni tal-konformità ma' dan il-kriterju, fejn jindika n-natura tas-sorsi tal-enerġija użati.

3. Effiċjenza u ġenerazzjoni tas-shana

Jekk tiġi installata kapacià għda għall-ġenerazzjoni tas-shana matul il-perjodu taz-żmien tal-ghoti tal-eko-tikketta, hi għandha tkun unità ta' kogenerazzjoni ta' effiċjenza għolja (kif iddefinita bl-Artikolu 3 u bl-Anness III tad-Direttiva 2004/8/KE tal-Parlament Ewropew u tal-Kunsill⁽²⁾), pompa ta' shana jew bojler effiċjenti. F'dan l-aħhar każ, l-effiċjenza ta' dan il-bojler għandha tkun ta' 4 stilel (ca. 92 % f'temperatura ta' 50 °C u 95 % f'temperatura ta' 70 °C), imkejla skont id-Direttiva tal-Kunsill 92/42/KEE⁽³⁾, jew skont in-normi u r-regolamenti rilevanti għall-prodott għal dawk il-bojlers mhux koperti b'din id-Direttiva.

⁽¹⁾ ĠU L 283, 27.10.2001, p. 33.

⁽²⁾ ĠU L 52, 21.2.2004, p. 50.

⁽³⁾ ĠU L 167, 22.6.1992, p. 17.

▼ B

Il-bojlers tal-mishun imqabba bil-karburanti likwidi jew tal-gass kif iddefiniti fid-Direttiva 92/42/KEE għandhom jikkonformaw mal-istandards tal-effiċjenza ekwivalenti għal mhux anqas minn tliet stiel kif hemm stipulat fid-Direttiva. Unitajiet ta' koġenerazzjoni eżistenti għandhom jikkonformaw mad-definizzjoni ta' effiċjenza għolja fid-Direttiva 2004/8/KE. L-effiċjenza ta' bojlers esklużi mid-Direttiva 92/42/KEE ⁽¹⁾ għandhom jikkonformaw mal-istruzzjonijiet tal-manufattur u mal-leġislazzjoni nazzjonali u lokali dwar l-effiċjenza, iżda għal bojlers eżistenti bħal dawn (bl-eċċezzjoni ta' bojlers tal-bijomassa) effiċjenza inqas minn 88 % ma għandhiex tiġi aċċettata.

Valutazzjoni u verifika: L-applikant għandu jipprovdi speċifikazzjoni teknika mingħand dawk responsabbli mill-bejgħ u/jew il-manutenzjoni tal-bojler li tindika l-effiċjenza tagħha.

4. Kondizzjonament tal-arja

Kull sistema ta' kondizzjonament tal-arja għad-dar mixtrija matul il-perjodu taż-żmien tal-ghoti tal-eko-tikketta għandu jkollha mill-inqas l-effiċjenza ta' Klassi A tal-enerġija kif stabbilit fid-Direttiva tal-Kummissjoni 2002/31/KE ⁽²⁾, jew li jkollha effiċjenza korrispondenti tal-enerġija.

Nota: Dan il-kriterju ma japplikax għall-kondizzjonaturi tal-arja li huma apparat li jista' juża wkoll sorsi oħra ta' enerġija, jew għall-apparat mill-arja għall-ilma u mill-ilma għall-ilma, jew għall-unitajiet li jipproduċu (qawwa tat-tberrid) iktar minn 12-il kW.

Valutazzjoni u verifika: L-applikant għandu jipprovdi speċifikazzjonijiet tekniċi mingħand il-manufattur jew it-tekniċi professjonali responsabbli mill-istallazzjoni, il-bejgħ u/jew il-manutenzjoni tas-sistema tal-kondizzjonament tal-arja.

5. Effiċjenza enerġetika tal-bini

L-akkomodazzjoni turistika għandha tikkonforma mal-leġislazzjoni nazzjonali u l-kodiċijiet lokali tal-bini relatati mal-effiċjenza tal-enerġija u r-rendiment tal-enerġija tal-bini.

Valutazzjoni u verifika: L-applikant għandu jipprovdi ċ-ċertifikazzjoni tal-enerġija skont id-Direttiva 2002/91/KE tal-Parlament Ewropew u tal-Kunsill ⁽³⁾ jew meta mhux disponibbli fis-sistema tal-implimentazzjoni nazzjonali, ir-riżultati ta' verifika tal-enerġija mwettqa minn espert indipendenti dwar ir-rendiment tal-enerġija tal-bini.

6. Iżolazzjoni tat-twieqi

It-twieqi kollha fi kmamar u f'żoni komuni msahhna u/jew bil-kondizzjonament tal-arja għandhom ikollhom livell xieraq ta' iżolazzjoni termika skont ir-regolamenti lokali u l-kundizzjonijiet klimatiċi u għandhom jipprovdu livell xieraq ta' iżolazzjoni akustika.

It-twieqi kollha fi kmamar u f'żoni komuni msahhna u/jew bil-kondizzjonament tal-arja miżjuda jew irrinnovati wara l-akkwist tal-eko-tikketta Komunitarja għandhom jikkonformaw mad-Direttiva 2002/91/KE tal-Parlament Ewropew u tal-Kunsill (Artikoli 4, 5 u 6) u mad-Direttiva tal-Kunsill tal-89/106/KEE ⁽⁴⁾ u regolamenti tekniċi nazzjonali relattivi għall-implimentazzjoni tagħhom.

Valutazzjoni u verifika: L-applikant għandu jipprovdi dikjarazzjoni mingħand tekniku professjonali li tindika l-konformità ma' dan il-kriterju li tipprovdi l-valuri ta' trasmittanza termiċi (valur-U). Għal twieqi konformi mad-Direttiva 2002/91/KE, l-applikant għandu jipprovdi ċ-ċertifikazzjoni tal-enerġija jew meta mhux disponibbli fis-sistema tal-implimentazzjoni nazzjonali, dikjarazzjoni mill-kostruttur.

⁽¹⁾ L-Artikolu 3 tad-Direttiva 92/42/KEE jeskludi l-bojlers li ġejjin: kaldaruni tal-mishun li jistgħu jithaddmu minn karburanti differenti, inklużi karburanti solidi; apparat għat-thej-
jija instantanja ta' mishun; kaldaruni mahsuba li jithaddmu b'karburanti li l-proprietajiet tagħhom ivarjaw b'mod sostanzjali mill-proprietajiet tal-karburanti likwidi u gassużi li komunament jinsabu fis-suq (gass minn skart industrijali, biogass, eċċ); kukers u apparat disinjati prinċipalment sabiex isahhnu l-post fejn ikunu installati u li, bħala funzjoni sussidjarja, jissupplixxu mishun għas-sistema tas-shana ċentrali u mishun sanitarju.

⁽²⁾ ĠU L 86, 3.4.2002, p. 26.

⁽³⁾ ĠU L 1, 4.1.2003, p. 65.

⁽⁴⁾ ĠU L 40, 11.2.1989, p. 12.

▼B**7. Tifi tat-tishin jew tal-kondizzjonament tal-arja**

Jekk it-tishin u/jew il-kondizzjonament tal-arja ma jintfexx awtomatikament meta jinfethu t-twieqi, għandu jkun hemm tagħrif faċilment disponibbli li jfakkar lill-klijent sabiex jagħlaq it-tieqa/twieqi jekk is-shana jew il-kondizzjonament tal-arja jkunu mixgħula. Sistemi individwali tat-tishin/kondizzjonament tal-arja akkwistati wara ċ-ċertifikazzjoni mal-eko-tikketta Komunitarja għandhom jiġu mghammra bi swiċċ li jifti awtomatikament meta t-twieqi jkunu miftuħa.

Dan il-kriterju japplika biss għall-akkomodazzjoni turistika li għandha t-tishin u/jew il-kondizzjonament tal-arja.

Valutazzjoni u verifika: L-applikant għandu jipprovdidi dikjarazzjoni tal-konformità ma' dan il-kriterju, flimkien mat-test tat-tagħrif għall-klijenti (jekk applikabbli).

8. Tifi tad-dwal

Jekk ma jkunx hemm swiċċ awtomatiku għat-tifi tad-dawl/dwal fil-kamra, għandu jkun hemm tagħrif faċilment disponibbli għall-klijenti li jitlobhom biex jiftu d-dwal meta johorġu mill-kamra.

Valutazzjoni u verifika: L-applikant għandu jipprovdidi dikjarazzjoni tal-konformità ma' dan il-kriterju, flimkien mal-proċeduri tat-tagħrif.

9. Bozoz tad-dawl ta' enerġija effiċjenti

- (a) Mill-inqas 80 % tal-bozoz tad-dawl fl-akkomodazzjoni turistika għandu jkollhom effiċjenza tal-enerġija tal-Klassi A kif iddefiniti fid-Direttiva tal-Kummissjoni 98/11/KE⁽¹⁾. Dan ma għandux japplika għall-apparat tad-dawl li l-karatteristiċi fiżiċi tiegħu ma jippermettux l-użu ta' bozoz tad-dawl li jiffrankaw l-enerġija.
- (b) 100 % tal-apparat tad-dawl li jinstab f'post fejn x'aktarx jinxtiegħel għal iktar minn hames sigħat kuljum għandu jkollu l-effiċjenza tal-enerġija tal-Klassi A kif iddefinit bid-Direttiva 98/11/KE. Dan ma għandux japplika għall-apparat tad-dawl li l-karatteristiċi fiżiċi tiegħu ma jippermettux l-użu ta' bozoz tad-dawl li jiffrankaw l-enerġija.

Valutazzjoni u verifika: L-applikant għandu jipprovdidi dikjarazzjoni tal-konformità maż-żewġ partijiet ta' dan il-kriterju, flimkien ma' indikazzjoni tal-klassi tal-effiċjenza tal-enerġija għall-bozoz tad-dawl differenti uzati.

10. Tagħmir ta' tishin għal barra

L-akkomodazzjoni turistika għandha tuża biss apparat li jieħu l-enerġija minn sorsi tal-enerġija li jiġġeddu biex isahhan zoni fuq barra bħaż-zoni allokati għat-tipjip u z-zoni tal-ikel esterni.

Valutazzjoni u verifika: L-applikant għandu jipprovdidi dikjarazzjoni tal-konformità ma' dan il-kriterju, fejn jindika n-natura tas-sorsi tal-enerġija uzati f'każ ta' apparat li jieħu l-enerġija minn sorsi tal-enerġija li jiġġeddu.

ILMA**11. Fluss tal-ilma minn viti u doċoċ**

Il-fluss medju tal-ilma mill-viti u mill-irjus tad-doċoċ, esklużi viti uzati fi kċejjen u banjijiet, u ma għandux jaqbez id-9 litri l-minuta.

Valutazzjoni u verifika: L-applikant għandu jipprovdidi dikjarazzjoni tal-konformità ma' dan il-kriterju, u d-dokumentazzjoni rilevanti flimkien ma' spjega dwar kif l-akkommodazzjoni turistika tissodisfa il-kriterju.

⁽¹⁾ ĠU L 71, 10.3.1998, p. 1.

▼B**12. Kontenituri għall-iskart fil-kmamar tat-tojlits**

Kull waħda mill-kmamar tat-tojlits għandu jkollha kontenitur xieraq għall-iskart u l-klijent għandu jiġi mistieden li juża l-kontenitur tal-iskart minflok it-tojlit għall-iskart xieraq.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' dokumentazzjoni xierqa rigward it-tagħrif lill-klijent.

13. It-tindif tal-awrinari bil-flaxing

L-awrinari għandhom ikunu mgħammra jew b'sistemi ta' flaxing awtomatiċi (bil-hin) jew b'sistemi manwali biex ma jkunx hemm flaxing kontinwu.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni rilevanti dwar l-awrinari installati.

14. Bdil ta' xugamani u lożor

Il-klijenti għandhom jiġu mgħarrfa dwar il-politika ambjentali tal-akkomodazzjoni turistika mal-wasla tagħhom. Dan it-tagħrif għandu jispjega li l-lożor u x-xugamani fil-kmamar għandhom jinbidlu fuq it-talba tagħhom, jew fin-nuqqas ta' dan bil-frekwenza stabbilita mill-politika ambjentali tal-akkomodazzjoni turistika jew kif mehtieg bil-ligi u/jew regolamenti nazzjonali. Dan japplika biss għall-akkomodazzjoni turistika fejn is-servizz jinkludi l-provvista ta' xugamani u/jew lożor.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni rilevanti li turi kif jiġi mgħarrf il-klijent u kif l-akkomodazzjoni turistika tirrispetta t-talbiet tal-klijenti.

15. Rimi korrett tal-ilma tal-iskart:

L-akkomodazzjoni turistika għandha tinforma lill-klijenti u lill-persunal dwar l-użu korrett tar-rimi tal-ilma tal-iskart, sabiex jiġi evitat ir-rimi ta' sustanzi li jistgħu jzommu milli jkun hemm t-trattament tal-ilma tal-iskart skont il-pjan municiipali tal-ilma tal-iskart u r-regolamenti Komunitarji. Meta ma jkunx hemm pjan tal-ilma tal-iskart disponibbli mill-municiipalitá, l-akkomodazzjoni turistika għandha ttiprovdi lista ġenerali ta' sustanzi li ma għandhomx jintremew mal-ilma tal-iskart skont id-Direttiva 2006/118/KE tal-Parlament Ewropew u tal-Kunsill ⁽¹⁾.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, u d-dokumentazzjoni rilevanti (jekk applikabbli, pjan tal-ilma tal-iskart u komunikazzjoni lill-klijenti u lill-persunal).

DETERĠENTI U DIŽINFETTANTI**16. Diżinfettanti**

Id-diżinfettanti għandhom jintużaw biss fejn huma mehtieġa sabiex jikkonformaw mal-htigijiet igjenici legali.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' indikazzjoni dwar fejn u meta jintużaw id-diżinfettanti.

SKART**17. Separazzjoni tal-iskart mill-klijenti**

Il-klijenti għandhom jiġu infurmati kif u fejn jistgħu jisseparaw l-iskart skont l-aħjar sistemi lokali u nazzjonali fiż-żoni li tappartjeni għalihom l-akkomodazzjoni turistika. Kontenituri xierqa għas-separazzjoni tal-iskart għandhom ikunu disponibbli fil-kmamar jew f'distanza li tista' tintlaħaq faċilment.

⁽¹⁾ ĠU L 372, 27.12.2006, p. 19.

▼B

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni rilevanti dwar it-tagħrif indirizzat lill-klijenti u jispjega fejn jinstabu l-kontenituri fl-akkomodazzjoni turistika.

18. Separazzjoni tal-iskart

L-iskart għandu jiġi sseparat f'kategoriji li jistgħu jiġu ttrattati separatament mill-faċilitajiet lokali jew nazzjonali tal-ġestjoni tal-iskart, b'attenzjoni partikolari għall-iskart perikoluż, li għandu jiġi sseparat, miġbur u mormi kif elenkat fid-Deċizzjoni tal-Kummissjoni 2000/532/KE ⁽¹⁾, u għandu jifittex mod xieraq kif dan jintrema. Din il-lista tinkludi t-toners, il-linka, it-tagħmir tar-refriġerazzjoni u dak elettriku, il-batteriji, il-bozoz tad-dawl li jiffrankaw l-enerġija, il-farmaċewtiċi, ix-xahmijiet/iz-zjut, u l-apparat elettriku kif speċifikat fid-Direttiva 2002/96/KE ⁽²⁾ u fid-Direttiva 2002/95/KE tal-Parlament Ewropew u tal-Kunsill ⁽³⁾.

Jekk l-amministrazzjoni lokali ma toffrix il-ġbir u/jew ir-rimi separat tal-iskart, l-akkomodazzjoni turistika għandha tiktbilha biex tesprimi r-rieda tagħha li tissepara l-iskart, u biex tesprimi t-tħassib tagħha dwar in-nuqqas tal-ġbir u/jew tar-rimi separat. Jekk l-awtorità lokali ma tipprovdi ir-rimi tal-iskart perikoluż, l-applikant għandu jipprovdi, kull sena, dikjarazzjoni mill-awtorità lokali li ma hemmx sistema ta' rimi ta' skart riskjuż fil-post.

It-talba lill-awtoritajiet lokali sabiex jipprovdu l-ġbir u/jew ir-rimi tal-iskart separat għandha ssir kull sena.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' indikazzjoni dwar il-kategoriji differenti tal-iskart aċċettati mill-awtoritajiet lokali, u/jew il-kuntratti rilevanti ma' aġenziji privati. Fejn xieraq, kull sena l-applikant għandu jipprovdi d-dikjarazzjoni korrispondenti lill-awtorità lokali.

19. Prodotti li jintremew wara l-użu

Għajr jekk mehtieg bil-liġi, l-oġġetti tal-indafa personali li jintremew wara l-użu (li ma jintlewx mill-ġdid) bħal xampu u sapun, jew prodotti oħra (li jintużaw darba) bħal brieret tad-doċċa, xkupilji, limi tad-dwiefer, eċċ ma għandhomx jintużaw. Meta tali prodotti huma rikjesti bil-liġi l-applikant għandu joffri lill-klijenti zewġ soluzzjonijiet u jhegġiġhom b'komunikazzjoni xierqa biex jużaw il-prodotti li ma jintremewx wara l-użu.

Sistemi għax-xorb (kikkri u tazzi), platti u pożati li jintremew wara l-użu għandhom jintużaw biss jekk ikunu magħmula minn materji primi li jiġġeddu u li jkunu bijodegradabbli u li jista' jiġi mibdul f'kompost skont EN 13432.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' dokumentazzjoni rilevanti li tispjega kif il-kriterju huwa sodisfatt (inkluż kwalunkwe leġislazzjoni li tehtieg l-użu ta' prodotti li jintremew wara l-użu), u dokumentazzjoni konsistenti rigward il-prodotti li jistgħu jintlewx mill-ġdid u/jew dwar tagħrif indirizzat lill-klijenti, dwar it-thegġiġ biex isir użu minn prodotti li ma jintremewx wara l-użu (jekk applikabbli).

Biex jintwera li sistemi għax-xorb (kikkri u tazzi), platti u pożati li jintremew wara l-użu jissodisfaw dan il-kriterju għandhom jiġu provduti provi ta' konformità mal-EN 13432.

⁽¹⁾ ĠU L 226, 6.9.2000, p. 3.

⁽²⁾ ĠU L 37, 13.2.2003, p. 24.

⁽³⁾ ĠU L 37, 13.2.2003, p. 19.

▼ B**20. Ippakkjar tal-Kolazzjon**

Għajr fejn mehtieg bil-liġi, ma għandhomx jintużaw pakketti ta' doża waħda għall-kolazzjon jew għal servizz tal-ikel ieħor, bl-eċċezzjoni tax-xahmijiet tal-halib tat-tidlik (bhall-butir, margerina u gobon artab), ċikkulata u butir tal-karawett tat-tidlik, u għammijiet u prizervi tad-dieta jew għad-dijabetiċi.

Valutazzjoni u verifika: L-applikant għandu jipprovdi dikjarazzjoni ta' konformità mal-kriterju u spjega ddettaljata dwar kif l-akkomodazzjoni tissodisfah, flimkien ma' lista ta' prodotti ta' doża waħda użati u l-leġiżlazzjoni li tehtieg dan.

SERVIZZI OHRAJN**21. Projbizzjoni tat-tipjip fiż-żoni komuni**

Għandha tkun disponibbli taqsima mingħajr tipjip fiż-żoni komuni kollha ġewwa l-bini.

Valutazzjoni u verifika: L-applikant għandu jipprovdi dikjarazzjoni ta' konformità ma' dan il-kriterju.

22. Trasport pubbliku

Għandu jkun hemm tagħrif faċilment disponibbli għall-klijenti u l-personal dwar kif jużaw it-trasportazzjoni pubblika lejn u mill-akkomodazzjoni turistika permezz tal-mezzi prinċipali ta' komunikazzjoni. Meta ma jeżisti l-ebda trasport pubbliku xieraq, għandu xorta waħda jiġi pprovvdut it-tagħrif dwar mezzi ohra tat-trasport preferibbilment ambjentali.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' kopji tal-materjal disponibbli ta' tagħrif.

ĠESTJONI ĠENERALI

L-applikanti ma' Sistema tal-Ġestjoni Ambjentali rreġistrata taht ir-Regolament (KE) Nru 761/2001 tal-Parlament Ewropew u tal-Kunsill⁽¹⁾ jew iċċertifikata skont l-ISO 14001 awtomatikament jissodisfaw il-kriterji tal-ġestjoni ġenerali li ġejjin bl-eċċezzjoni tal-kriterji 27, 28 u 29 (il-ġbir ta' dejta u tagħrif). F'kazijiet bħal dawn, il-mezzi tal-verifika tal-konformità ma' daww il-kriterji hija r-registrazzjoni tal-EMAS jew iċċertifikazzjoni tal-ISO 14001.

23. Manutenzjoni u servisjar tal-bojlers u tas-sistemi tal-kondizzjonament tal-arja

Il-manutenzjoni u s-servisjar tal-bojlers u tas-sistemi tal-kondizzjonament tal-arja għandhom jitwettqu mill-inqas darba fis-sena, jew iktar spiss jekk hekk mehtieg bil-liġi jew mill-htieġa, minn persuni professjonali kkwalifikati kif xieraq, billi jsegwu s-CEI u l-istandards nazzjonali meta dawn japplikaw, jew skont l-istruzzjonijiet tal-manufattur.

Għas-sistemi tal-kondizzjonament tal-arja l-manutenzjoni (kontroll għal tnixxija jew tiswija) għandha titwettaw skont ir-Regolament (KE) Nru 842/2006 tal-Parlament Ewropew u tal-Kunsill⁽²⁾, f'konformità mal-ammont ta' gass F (serra flworinat) li jinsab fl-applikazzjoni, kif ġej:

— Għall-inqas darba kull tnax-il xahar għal applikazzjonijiet li jkollhom 3 kg jew aktar ta' gassijiet F (dan ma għandux japplika għal tagħmir b'sistemi ermetikament issiġġillati, li huma ttikketjati b'dak il-mod u jkollhom anqas minn 6 kg ta' gassijiet serra flworinati)

— Għall-inqas darba kull sitt xhur għal applikazzjonijiet li jkollhom 30 kg jew aktar ta' gassijiet F

⁽¹⁾ ĠU L 114, 24.4.2001, p. 1.

⁽²⁾ ĠU L 161, 14.6.2006, p. 1.

▼B

- Għall-inqas darba kull tliet xhur għal applikazzjonijiet li jkollhom 300 kg jew aktar ta' gassijiet F

Valutazzjoni u verifika: L-applikant għandu jipprovdi dikjarazzjoni tal-konformità maż-żewġ partijiet ta' dan il-kriterju, flimkien ma' deskrizzjoni tal-bojlers u l-programm tal-manutenzjoni tagħhom, u dettalji dwar il-persuni/kumpaniji li jwettqu l-manutenzjoni, u x'jiġi kkontrollat matul il-manutenzjoni.

Għas-sistemi tal-kondizzjonament tal-arja li jkollhom 3 kg jew aktar ta' gassijiet F l-applikant għandu jipprovdi r-reġistri dwar il-kwantità u t-tip ta' gassijiet F installati, kull kwantità miżjuda u l-kwantità rkuprata matul il-manutenzjoni, is-servisjar u r-rimi finali kif ukoll l-identifikazzjoni tal-kumpanija jew tat-tekniku li wettaq is-servisjar jew l-manutenzjoni, kif ukoll id-dati u r-riżultati tal-kontrolli għat-tnixxija u t-tagħrif rilevanti li speċifikament jidentifika t-tagħmir stazzjonarju separat b'aktar minn 30 kg ta' gassijiet F.

24. Iffissar tal-politika u programm ta' azzjoni

Il-ġestjoni għandu jkollha politika ambjentali u għandha tfassal prospett sempliċi dwar il-politika ambjentali u programm preċiż ta' azzjoni sabiex tiżgura l-applikazzjoni tal-politika ambjentali.

Il-programm ta' azzjoni għandu jidentifika l-miri dwar ir-rendiment ambjentali li għandu x'jaqsam mal-enerġija, l-ilma, il-kimiċi u l-iskart, li għandhom jiġu stipulati kull sentejn, filwaqt li jitqiesu l-kriterji fakultattivi u d-dejta miġbura meta possibli. Għandha tiġi identifikata l-persuna li taġixxi bhala l-amministratur ambjentali tal-akkomodazzjoni turistika u li tkun responsabbli li tiegħu kull azzjoni meħtieġa u li tilhaq il-miri. Il-politika ambjentali għandha tkun disponibbli għall-konsultazzjoni mill-pubbliku. Il-kummenti u r-reazzjonijiet mill-klijenti miġbura permezz ta' kwestjonarju jew lista ta' kontroll għandhom jitqiesu.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' kopja tal-politika ambjentali jew id-dikjarazzjoni politika u l-programm ta' azzjoni, u l-proċeduri biex jitqiesu l-kontribut mill-klijenti.

25. Tahriġ tal-persunal

L-akkomodazzjoni turistika għandha ttiprovdi t-tagħrif u t-tahriġ lill-personal, inklużi l-proċeduri bil-miktub jew il-manwali, sabiex tiżgura l-applikazzjoni tal-miżuri ambjentali u tqajjem il-kuxjenza dwar imġiba ambjentalment responsabbli. Partikolarment, għandhom jitqiesu l-kwistjonijiet li ġejjin:

Fir-rigward tal-iffrankar tal-enerġija

- Il-persunal għandu jiġi mħarreġ dwar kif tiġi ffrankata l-enerġija.

Fir-rigward tal-iffrankar tal-ilma:

- Il-persunal għandu jiġi mħarreġ li jiċċekkja kuljum għal tnixxijiet vizibbli u li jiehu l-azzjoni xierqa kif meħtieġ.
- Il-fjuri u l-ġonna għandhom normalment jissaqqu qabel l-aqwa tax-xemx jew wara nżulha, meta l-kundizzjonijiet reġjonali jew klimatiċi jagħmlu dan xieraq.

- Il-persunal għandu jiġi infurmat bil-politika tal-akkomodazzjoni turistika fir-rigward tal-kriterju 14 dwar il-bdil tax-xugamani u jiġi mgharraf kif jikkonforma miegħu.

Fir-rigward tas-sustanzi kimiċi perikolużi:

- Il-persunal għandu jiġi mħarreġ biex ma jaqbiżx l-ammont rakkommandat ta' deterġent u dizinfettant kif indikat fuq il-pakkett.

▼B

Fir-rigward ta' **skart**:

- Il-persunal għandu jiġi mħarreġ biex jiġbor, jissepara u jarmi l-iskart b'mod xieraq f'kategoriji li jistgħu jitqandlu separatament mill-facilitajiet lokali jew nazzjonali tal-ġestjoni tal-iskart kif iddefinit mill-kriterju 18.
- Il-persunal għandu jiġi mħarreġ biex jiġbor, jissepara u jarmi b'mod xieraq l-iskart perikoluż kif imniżżel fid-Deċiżjoni 2000/532/KE u ddefinit mill-kriterju 18.

Għandu jiġi pprovdut taħriġ adegwat lill-persunal ġdid kollu fi żmien erba' ġimgħat mill-bidu tal-impjieġ u għall-persunal kollu mill-inqas darba fis-sena.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dettalji tal-programm ta' taħriġ, il-kontenut tiegħu, u indikazzjoni dwar liema mill-personal irċieva t-taħriġ, liema taħriġ u meta. L-applikant għandu jipprovdi wkoll kopji ta' proċeduri u komunikazzjoni għall-persunal dwar il-kwistjonijiet imsemmija.

26. Tagħrif lill-klijenti

L-akkomodazzjoni turistika għandha ttiprovdi tagħrif lill-klijenti, inklużi lill-partecipanti fil-konferenzi, dwar il-politika ambjentali tagħha, inklużi l-aspetti ta' sikurezza u ta' sikurezza f'każijiet ta' nirien, u jistedinhom biex jikkontribwixxu fl-implimentazzjoni tagħha. Dan it-tagħrif mogħti lill-klijenti għandu jirreferi għall-azzjonijiet mehuda f'isem il-politika ambjentali tiegħu u għandu jipprovdi tagħrif dwar l-eko-tikketta Komunitarja. Dan it-tagħrif għandu jingħata b'mod attiv lill-klijenti mal-wasla tagħhom, flimkien ma' kwestjonarju li jkopri l-opinjoni tagħhom dwar l-aspetti ambjentali tal-akkomodazzjoni turistica. L-avviżi li jistiednu lill-klijenti biex jappoġġjaw l-għanijiet ambjentali għandhom ikunu vizibbli għall-klijenti, speċjalment fiż-żoni komuni u fil-kmamar.

Azzjonijiet speċifiċi għaž-żoni differenti għandhom ikunu:

Fir-rigward tal-**enerġija**:

- Meta applikabbli, skont il-kriterji nru. 7 u 8, il-klijenti jiġu informati biex jifdu s-sħana jew il-kondizzjonament tal-arja u d-dwal.

Fir-rigward tal-**ilma u l-ilma tal-iskart**:

- Għandu jkun hemm tagħrif adegwat fil-kmamar tal-banju lill-klijenti dwar kif jgħinu lill-akkomodazzjoni turistika tiffranka l-ilma.
- Il-klijenti għandhom jiġu mistiedna li jgħarrfu lill-personal dwar kull tnixxija.
- Fil-kmamar tat-tojllits, is-simboli għandhom jitolbu lill-klijenti biex jarmu l-iskart fil-kontenitur tal-iskart minflok fit-tojllits.

Fir-rigward ta' **skart**:

- Il-klijent għandu jiġi mgħarraf dwar il-politika tat-tnaqqis tal-iskart tal-akkomodazzjoni turistika u dwar l-użu ta' alternattivi ta' prodotti ta' kwalità għar-rimi u ta' prodotti ta' doża waħda, u għandu jiġi mhegġeġ biex juża prodotti li ma jintremewx wara l-użu, f'każ fejn xi legizlazzjoni teħtieġ l-użu ta' prodotti li jintremew wara l-użu.
- Huma għandhom jiġu mgħarrfa kif u fejn jistgħu jisseparaw l-iskart skont is-sistemi lokali jew nazzjonali fiż-żoni li jappartjenu għall-akkomodazzjoni turistica u fejn jarmu s-sustanzi perikolużi tagħhom.

▼B

Valutazzjoni u verifika: L-applikant għandu jipprovdi dikjarazzjoni ta' konformità ma' dan il-kriterju, flimkien ma' kopji tas-sinjali ta' tagħrif u avvizi provduti lill-klijenti, u jindika l-proċeduri tiegħu għat-tqassim u l-gbir tat-tagħrif u l-kwestjonarju, u dwar kif ser iqis ir-reazzjonijiet.

27. Dejta dwar il-konsum tal-enerġija u tal-ilma

L-akkomodazzjoni turistika għandu jkollha proċeduri għall-gbir u l-monitoraġġ tad-dejta dwar il-konsum ġenerali tal-enerġija (kWh), l-elettriku u ta' konsum ta' sorsi oħra tal-enerġija (kWh), u l-konsum tal-ilma (litri).

Id-dejta għandha tingabar fejn possibli, kull xahar jew għal inqas kull sena, għall-perjodu meta l-akkomodazzjoni turistika tkun miftuħa, u għandha wkoll tiġi espressa bħala konsum jew produzzjoni għal kull waqfa matul il-lejl u għal kull m² taż-żona ġewwa l-bini.

L-akkomodazzjoni turistika għandha tirrapporta r-risultati ta' kull sena lill-Korp Kompetenti li jkun iavaluta l-applikazzjoni.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' deskrizzjoni tal-proċeduri. Mal-applikazzjoni, l-applikant għandu jipprovdi d-dejta għall-konsum elenkat hawn fuq għal mill-inqas is-sitt xhur ta' qabel (jekk disponibbli), u minn dak in-nhar 'il quddiem għandu jipprovdi din id-dejta kull sena għas-sena ta' qabel jew għal perjodu ta' ftuh.

28. Ġbir ta' dejta oħra

L-akkomodazzjoni turistika għandu jkollha proċeduri għall-gbir u l-monitoraġġ tad-dejta dwar il-konsum ta' kimiċi espressi f'kg u/jew litri li jispeċifikaw jekk il-prodott kienx ikkondcentrat jew le u l-kwantità ta' skart prodott (litri u/jew kg ta' skart mhux magħżul).

Id-dejta għandha tingabar meta possibli, kull xahar jew mill-inqas kull sena, u għandha wkoll tiġi espressa bħala konsum jew produzzjoni għal kull waqfa matul il-lejl u għal kull m² taż-żona ġewwa l-bini.

L-akkomodazzjoni turistika għandha tirrapporta r-risultati ta' kull sena lill-Korp Kompetenti li jkun iavaluta l-applikazzjoni.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' deskrizzjoni tal-proċeduri. Mal-applikazzjoni, l-applikant għandu jipprovdi d-dejta għall-konsum elenkat hawn fuq għal mill-inqas is-sitt xhur ta' qabel (jekk disponibbli), u minn dak in-nhar 'il quddiem għandu jipprovdi din id-dejta kull sena għas-sena ta' qabel jew għal perjodu ta' ftuh. L-applikant għandu jispeċifika s-servizzi offruti u jekk is-servizz tal-ħasil tal-hwejjeġ jitwettaqx fuq il-post.

29. Tagħrif li jidher fuq l-eko-tikketta

Il-kaxxa 2 tal-eko-tikketta għandu jkollha l-kliem li ġej:

“Din l-akkomodazzjoni turistika qed tiehu miżuri b'mod attiv biex tagħmel użu minn sorsi tal-enerġija li jiġġeddu, tiffranka l-enerġija u l-ilma, tnaqqas l-iskart, u ttejjeb l-ambjent lokali.”

Valutazzjoni u verifika: L-applikant għandu jipprovdi kampjun ta' kif ser isir użu mit-tikketta, flimkien ma' dikjarazzjoni dwar il-konformità ma' dan il-kriterju.



TAQSIMA B

KRITERJI FAKULTATTIVI IMSEMMIJA FL-ARTIKOLU 2, PARAGRAFI 1 U 2

Kull kriterju stabbilit f'din it-Taqsima giet attribwita valur espress f'punti jew fi frazzjonijiet ta' punti Sabiex jikkwalifikaw għall-ghoti tal-eko-tikketta, l-akkomodazzjoniet turistiċi għandhom iġibu minimu ta' 20 punt.

L-ghadd totali mehtieg għandu jiġi miżjud bi 3 punti għal kull wiehed mit-tliet servizzi addizzjonali li ġejjin offruti mill-manigment jew mis-sid tal-akkomodazzjoni turistika:

— servizzi tal-ikel (li jinkludu l-kolazzjon)

— attivitajiet ta' passatemp/ghas-sahha tal-ġisem, li jinkludu sawna, pixxini u kwalunkwe faċilitajiet ohra li huma fiż-żona tal-akkomodazzjoni turistika. Jekk l-attivitajiet ta' passatemp/ghas-sahha tal-ġisem jikkonsistu f'centru ta' benessri, l-ghadd rikjest għandu jiżdied b'5 punti minflok 3.

— żoni fejn hemm il-hdura/fuq barra, li jinkludu l-parkijiet u l-ġonna li huma miftuha għall-kljenti.

ENERĠIJA

30. Ġenerazzjoni tal-elettriku minn sorsi tal-enerġija li jistghu jiġġeddu (sa 4 punti)

L-akkomodazzjoni turistika għandu jkollha ġenerazzjoni elettrika b'sistema foto-voltajka (pannelli solari) jew sistema lokali idroelettrika, ġeotermika, ta' bijo-massa, jew mill-enerġija tar-riħ li tissupplixxi jew għad trid tissupplixxi mill-inqas 20 % tal-konsum ġenerali tal-elettriku fis-sena. (2 punti).

L-akkomodazzjoni turistika għandha tindroduci fis-sistema ta' distribuzzjoni għadd nett ta' enerġija elettrika prodotta minn sorsi tal-enerġija li jiġġeddu (2 punti).

Valutazzjoni u verifika: L-applikant għandu jipprovdi dikjarazzjoni ta' konformità ma' dan il-kriterju, flimkien mad-dokumentazzjoni dwar is-sistema ta' enerġija fotovoltajka, idroelettrika, ġeotermika, mill-bijomassa jew mir-riħ u dejta kemm dwar il-potenzjal kif ukoll dwar il-hruġ attwali tagħha u d-dokumentazzjoni fir-rigward tal-flussi elettrici mis-sistema ta' distribuzzjoni jew għaliha bħala prova ta' kwalunkwe kontribut nett jew elettriku minn sorsi tal-enerġija li jiġġeddu lis-sistema ta' distribuzzjoni.

31. Enerġija minn sorsi tal-enerġija li jiġġeddu (sa 2 punti)

Mill-inqas 70 % tal-enerġija totali uzata biex issahhan jew tberred il-kmamar jew biex issahhan l-ilma sanitarju għandha tiġi minn sorsi tal-enerġija li jiġġeddu. (1.5 punti, 2 punti għall-100 % tal-enerġija tal-akkomodazzjoni turistika uzata għal dak l-iskop, li ġejja minn sorsi tal-enerġija li jiġġeddu).

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dejta dwar l-enerġija kkonsmata għat-tishin tal-kmamar u għall-mishun u d-dokumentazzjoni li turi li mill-inqas 70 % jew 100 % ta' din l-enerġija ġejja minn sorsi tal-enerġija li jiġġeddu.

32. Effiċjenza tal-enerġija tal-bojlers (1,5 punti)

L-akkomodazzjoni turistika għandu jkollha bojlers ta' erba' stilel kif iddefinit mid-Direttiva 92/42/KE.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni xierqa.

▼B**33. Emissjonijiet NOx tal-bojlers (1,5 punti)**

Il-bojlers għandhom ikunu tal-klassi 5 tan-norma EN 297 prA3 li tirregola l-emissjonijiet tan-NOx, u għandhom jarmu inqas minn 60 mg NOx/kWh (bojlers li jikkondensaw il-gass) jew 70 mg Nox/kWh (bojlers li ma jikkondensawx il-gass bi hruġ nominali ta' 120 kW).

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' rapport jew speċifikazzjonijiet tekniċi mit-tekniċi professjonali responsabbli mill-bejgħ u/jew il-manutenzjoni tal-bojler.

34. Tishin distrettwali (1,5 punti)

It-tishin tal-akkomodazzjoni turistika għandu jiġi pprovduta permezz ta' tishin distrettwali effiċjenti, għall-finijiet tal-eko-tikketta ddefiniti kif ġej.

Il-ġenerazzjoni tas-shana issir jew f'unitajiet ta' koġenerazzjoni ta' effiċjenza għolja kif iddefinit mid-Direttiva 2004/8/KE u minn kwalunkwe strument ieħor tal-Kummissjoni adottat b'applikazzjoni ta' dik id-Direttiva, jew f'bojlers tas-shana biss b'effiċjenza ugwali jew oghla mill-valur ta' referenza applikabbli stabbilit bid-Deciżjoni tal-Kummissjoni 2007/74/KE ⁽¹⁾;

u minbarra dan:

Il-pajpijiet fin-netwerk ta' distribuzzjoni tat-tishin distrettwali għandhom jilhqur-rekwiziti kif stipulat fl-istandards tas-CEN applikabbli għal tali pajpijiet.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni li turi l-konnessjoni mat-tishin distrettwali.

35. Shana u enerġija magħquda – (koġenerazzjoni) (1,5 punti)

L-elettriku u s-shana tal-akkomodazzjoni turistika għandhom jiġu pprovduti minn unità ta' koġenerazzjoni b'effiċjenza għolja skont id-Direttiva 2004/8/KE. Jekk is-servizz ta' akkomodazzjoni turistika għandu tali unità ta' koġenerazzjoni fuq il-post il-hruġ ta' shana u elettriku għandu jforni mill-inqas 70 % tal-konsum totali ta' shana u elettriku fuq il-post. Il-provvista għandha tiġi kkalkulata skont il-metodoloġija pprovduta mid-Direttiva 2004/8/KE.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni dwar l-impjant tas-shana u l-enerġija magħquda.

36. Pompa tas-shana (sa 2 punti)

L-akkomodazzjoni turistika għandu jkollha pompa tas-shana li tipprovdi s-shana u/jew il-kondizzjonament tal-arja (1,5 punti). L-akkomodazzjoni turistika għandu jkollha pompa tas-shana bl-eko-tikketta Komunitarja jew eko-tikketta oħra ISO tat-tip I (2 punti)

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni dwar il-pompa tas-shana.

37. Irukpru tas-shana (sa 1,5 punti)

L-akkomodazzjoni turistika għandu jkollha sistema ta' rkupru ta' shana għall-1 (punt 1) jew 2 (1,5 punti) mill-kategoriji li ġejjin: is-sistemi tar-refriġerazzjoni, il-ventilaturi, il-maġni tal-ħasil tal-hwejjeg, il-maġni tal-ħasil tal-platti, il-pixxina/i, l-ilma sanitarju tal-iskart.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni dwar is-sistemi tal-irkupru tas-shana.

⁽¹⁾ ĠU L 32, 6.2.2007, p. 183.

▼B

38. Regolazzjoni termali (1,5 punti)

It-temperatura f'kull zona komuni għandha tkun irregolata individwalment.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni dwar is-sistemi ta' regolazzjoni termali.

39. Verifiki tar-rendiment tal-enerġija tal-bini (1,5 punti)

L-akkomodazzjoni turistika għandha tkun soġġetta għal verifika biannwali tar-rendiment tal-enerġija mwettqa minn espert indipendenti u timplimenta mill-anqas żewġ rakkomandazzjonijiet dwar it-titjib tar-rendiment tal-enerġija tal-bini li jirriżultaw mill-verifika.

Valutazzjoni u verifika: L-applikant għandu jipprovdi rapport tal-verifika tar-rendiment tal-enerġija u jipprovdi d-dokumentazzjoni ddettaljata dwar kif l-akkomodazzjoni turistika ssodisfat dan il-kriterju.

40. Kondizzjonament tal-arja (sa 2 punti)

Kull sistema domestika tal-kondizzjonament tal-arja fl-akkomodazzjoni turistika li jkollha l-effiċjenza tal-enerġija 15 % oghla mil-limitu biex tikkwalifika għall-klassi A fid-Direttiva 2002/31/KE (1,5 punti). Kull sistema domestika tal-kondizzjonament tal-arja fl-akkomodazzjoni turistika li jkollha l-effiċjenza tal-enerġija 30 % jew oghla mil-limitu biex tikkwalifika għall-klassi A fid-Direttiva 2002/31/KE (2 punti).

Dan il-kriterju ma japplikax għall-apparat li jista' juża wkoll sorsi oħra tal-enerġija, apparat li jitwahaħ mill-arja għall-ilma jew mill-ilma għall-ilma, jew l-unitajiet bi ħruġ (qawwa tat-tkessih) ta' iktar minn 12-il kW.

Valutazzjoni u verifika: L-applikant għandu jipprovdi d-dokumentazzjoni rilevanti li turi konformità ma' dan il-kriterju.

41. Tifi awtomatiku tal-kondizzjonament tal-arja u s-sistemi ta' tishin (1,5 punti)

Għandu jkun hemm sistema awtomatika li titfi l-kondizzjonament tal-arja u tat-tishin tal-kmamar meta t-twieqi jkunu miftuha.

Valutazzjoni u verifika: L-applikant għandu jipprovdi speċifikazzjoni teknika mingħand it-tekniki professjonali responsabbli mill-istallazzjoni, il-bejgħ u/jew il-manutenzjoni tas-sistema tal-kondizzjonament tal-arja.

42. Arkitettura bijoklimatika (3 punti)

L-akkomodazzjoni turistika għandha tinbena skont il-prinċipji arkitettoniċi bijoklimatiċi.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni tissodisfa dan il-kriterju, flimkien mad-dokumentazzjoni xierqa.

43. Refriġeraturi ta' enerġija effiċjenti (1 punt), fran (1 punt), magni tal-hasil tal-platti (1 punt), magni tal-hasil tal-hwejjeġ (1 punt) magni tat-tnixxif tal-hwejjeġ/tumblers (1 punt) u tagħmir tal-uffiċċji (1 punt) – (massimu ta' 3 punti)

- (a) (1 punt): Ir-refriġeraturi domestiċi kollha għandhom ikunu tal-effiċjenza tal-Klassi A + jew A++ skont id-Direttiva tal-Kummissjoni 94/2/KE ⁽¹⁾, u l-frigo-bars u l-mini-bars kollha għandhom ikunu ta' effiċjenza mill-inqas tal-Klassi B.

Valutazzjoni u verifika: L-applikant għandu jipprovdi d-dokumentazzjoni li tindika l-klassi tal-enerġija tar-refriġeraturi u l-frigo-bars u l-mini-bars kollha.

⁽¹⁾ ĠU L 45, 17.2.1994, p. 1.

▼B

- (b) (1 punt): Il-fran tal-elettriku domestiċi kollha għandhom ikunu tal-effiċjenza tal-enerġija tal-Klassi A kif stabbilit fid-Direttiva tal-Kummissjoni 2002/40/KE ⁽¹⁾.

Valutazzjoni u verifika: L-applikant għandu jipprovdi d-dokumentazzjoni li tindika l-klassi tal-enerġija tal-fran tal-elettriku domestiċi kollha.

Nota: Il-kriterju ma japplikax għal fran li ma jaħdmux bl-enerġija elettrika jew b'mod iehor li mhumiex koperti mid-Direttiva tal-Kummissjoni 2002/40/KE (eż. fran industrijali).

- (c) (1 punt): Il-magni domestiċi kollha tal-hasil tal-platti għandhom ikunu tal-effiċjenza tal-enerġija tal-Klassi A kif stabbilit fid-Direttiva tal-Kummissjoni 97/17/KE ⁽²⁾.

Valutazzjoni u verifika: L-applikant għandu jipprovdi d-dokumentazzjoni li tindika l-klassi tal-enerġija tal-magni tal-hasil tal-platti kollha.

Nota: Il-kriterju ma japplikax għall-magni tal-hasil tal-platti li mhumiex koperti bid-Direttiva 97/17/KE (eż. il-magni tal-hasil tal-platti industrijali).

- (d) (1 punt): Il-magni kollha tal-hasil tal-hwejjeġ għandhom ikunu tal-effiċjenza tal-enerġija tal-Klassi A kif stabbilit fid-Direttiva tal-Kummissjoni 95/12/KE ⁽³⁾.

Valutazzjoni u verifika: L-applikant għandu jipprovdi d-dokumentazzjoni li tindika l-klassi tal-enerġija tal-magni tal-hasil tal-hwejjeġ kollha.

Nota: Il-kriterju ma japplikax għall-magni tal-hasil tal-hwejjeġ li mhumiex koperti bid-Direttiva 95/12/KE (eż. il-magni tal-hasil tal-hwejjeġ industrijali).

- (e) (1 punt): Mill-inqas 80 % tat-tagħmir tal-uffiċċju (PCs, monitors, faks, printers, skanners, magni tal-istampar) għandhom jikkwalifikaw għall-istilla tal-enerġija kif stabbilit fir-Regolament (KE) Nru 106/2008 tal-Parlament Ewropew u tal-Kunsill ⁽⁴⁾ u fid-Deċiżjoni tal-Kummissjoni 2003/168/KE ⁽⁵⁾.

Valutazzjoni u verifika: L-applikant għandu jipprovdi d-dokumentazzjoni li tindika l-kwalifika għall-istilla tal-enerġija tat-tagħmir tal-uffiċċju.

- (f) (1 punt): Il-magni tat-tnixxif tal-hwejjeġ kollha għandhom ikunu tal-effiċjenza tal-enerġija tal-Klassi A kif stabbilit fid-Direttiva tal-Kummissjoni 1995/13/KE ⁽⁶⁾.

Valutazzjoni u verifika: L-applikant għandu jipprovdi d-dokumentazzjoni li tindika l-klassi tal-enerġija tal-magni tat-tnixxif tal-hwejjeġ kollha.

Nota: Il-kriterju ma japplikax għall-magni tat-tnixxif tal-hwejjeġ tal-elettriku li mhumiex koperti bid-Direttiva 1995/13/KE (eż. il-magni tat-tnixxif tal-hwejjeġ industrijali).

44. Magni tal-elettriku għat-tnixxif tal-idejn u dawk għat-tnixxif tax-xagħar b'sensuri ta' qrubija (sa 2 punti)

Il-magni kollha tal-elettriku għat-tnixxif tal-idejn (1 punt) u dawk kollha għat-tnixxif tax-xagħar (1 punt) għandhom jiġu mgħammra b'sensuri ta' qrubija jew ikunu ġew mogħtija l-eko-tikketta tat-Tip I tal-ISO.

Valutazzjoni u verifika: L-applikant għandu jipprovdi dokumentazzjoni xierqa ta' appoġġ dwar kif l-akkomodazzjoni turistika tissodisfa dan il-kriterju.

⁽¹⁾ ĠU L 128, 15.5.2002, p. 45.

⁽²⁾ ĠU L 118, 7.5.1997, p. 1.

⁽³⁾ ĠU L 136, 21.6.1995, p. 1.

⁽⁴⁾ ĠU L 39, 13.2.2008, p. 1.

⁽⁵⁾ ĠU L 67, 12.3.2003, p. 22.

⁽⁶⁾ ĠU L 136, 21.6.1995, p. 28.

▼B**45. Pożizzjonar tar-refriġeratur fil-post (1 punt)**

Ir-refriġeratur(i) tal-kċina, tar-ristorant u tal-bar għandu(hom) jiġu ppożizzjonat(i) u rregolat(i) skont il-prinċipji tal-iffrankar tal-enerġija, sabiex titnaqqas il-hela tal-enerġija.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju.

46. Tifi awtomatiku tad-dwal fil-kmamar (1.5 punt)

Għandhom jiġu installati sistemi li jitfu d-dawl awtomatikament meta l-klijenti jorġu mill-kmamar tagħhom fil-95 % tal-akkomodazzjoni turistika.

Valutazzjoni u verifika: L-applikant għandu jipprovdi speċifikazzjoni teknika mingħand it-tekniki professjonali responsabbli mill-installazzjoni u/jew il-manutenzjoni ta' dawn is-sistemi.

47. Arloġġ ta' kontroll tas-sawna (1 punt)

L-unitajiet kollha tas-sawna u tal-hammam għandu jkollhom arloġġ ta' kontroll jew proċedura tal-personal li tirregola meta dawn jixegħlu u jintfew.

Valutazzjoni u verifika: L-applikant għandu jipprovdi speċifikazzjoni teknika mingħand it-tekniki professjonali responsabbli mill-installazzjoni u/jew il-manutenzjoni ta' dawn is-sistemi.

48. Tishin tal-pixxina permezz ta' sorsi tal-enerġija li jiġġeddu (sa 1,5 punti)

L-enerġija użata biex issaħħan l-ilma tal-pixxina għandha tiġi minn sorsi tal-enerġija li jiġġeddu. Mill-inqas 50 %: (1 punt), 100 %: 1.5 punti.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dejta dwar l-enerġija kkonsumata għat-tishin tal-ilma tal-pixxina u d-dokumentazzjoni li turi l-ammont tal-enerġija użat li ġej minn sorsi tal-enerġija li jiġġeddu.

49. Tifi awtomatiku tad-dwal ta' barra (1.5 punt)

Id-dawl ta' barra li mhuwiex mehtieg għal raġunijiet ta' sigurtà għandu jintefa awtomatikament wara hin definit, jew jiġi attivat permezz ta' sensur ta' qrubija.

Valutazzjoni u verifika: L-applikant għandu jipprovdi speċifikazzjoni teknika mingħand it-tekniki professjonali responsabbli mill-installazzjoni u/jew il-manutenzjoni ta' dawn is-sistemi.

ILMA**50. Użu tal-ilma tax-xita (2 punti) u tal-ilma rriċiklat (2 punti)**

(a) (2 punti): L-ilma tax-xita għandu jingabar u jintuża għal finijiet mhux sanitarji u għal daww mhux ta' xorb.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ, u l-assigurazzjonijiet xierqa li l-provvista tal-ilma sanitarju u tal-ilma għax-xorb tinzamm separata għal kollox.

▼ B

- (b) (2 punti): L-ilma rriċiklat għandu jingabar u jintuża għal finijiet mhux sanitarji u għal dawk mhux tax-xorb.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ, u l-assigurazzjonijiet xierqa li l-provvista tal-ilma sanitarju u tal-ilma għax-xorb tinzamm separata għal kollox.

51. Sistemi ta' tisqija awtomatiċi għaž-żoni fuq barra (1,5 punti)

L-akkomodazzjoni turistika għandha tuża sistema awtomatika li ttejjeb il-hinijiet ta' tisqija u l-konsum tal-ilma għall-pjanti/hxejjex fuq barra.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

52. Fluss tal-ilma mill-viti u mir-rjus tad-doċoċ (1,5 punti)

Il-fluss medju tal-ilma mill-viti u mir-rjus tad-doċoċ kollha esklużi l-viti tal-banju ma għandux jaqbeż it-8 litri l-minuta.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

53. Flaxing tad-“WC” (1,5 punti)

Mill-inqas 95 % tad-“WC”s għandhom jikkonsmaw sitt litri għal kull flaxing jew inqas.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

54. Konsum tal-ilma tal-magni tal-hasil tal-platti (1 punt)

Il-konsum tal-ilma tal-magna tal-hasil tal-platti (espress bhala $W_{(imkejje)}$) għandu jkun iktar baxx mil-limitu jew daqsu kif iddefinit bl-ekwazzjoni ta' hawn taht bl-użu tal-istess metodu tat-test EN 50242 u ċ-ċiklu tal-programm kif magħżul għad-Direttiva 97/17/KE:

$$W_{(imkejje)} \leq (0,625 \times S) + 9,25$$

meta:

$W_{(imkejje)}$ = il-konsum imkejje tal-konsum tal-ilma tal-magna tal-hasil tal-platti f'litri għal kull ċiklu, espress sal-ewwel cifra decimali,

S = in-numru applikabbli ta' settijiet standard għall-magna tal-hasil tal-platti.

Il-kriterju japplika biss għall-magni tal-hasil tal-platti domestiċi.

Valutazzjoni u verifika: L-applikant għandu jipprovdi speċifikazzjoni teknika minghand tekniċi professjonali responsabbli mill-fabrikazzjoni, il-bejgħ jew il-manutenzjoni tal-magni tal-hasil tal-platti jew prova li l-magni tal-hasil tal-platti jkunu ngħataw l-eko-tikketta Komunitarja.

55. Konsum tal-ilma tal-magni tal-hasil tal-hwejjeġ (1 punt)

Il-magni tal-hasil tal-hwejjeġ użati fl-akkomodazzjoni turistika mill-klijenti u l-personal jew dawk użati mill-fornitur tas-servizz tal-hasil tal-hwejjeġ tal-akkomodazzjoni turistika ma għandhomx jużaw aktar minn 12-il litru ilma għal kull hasla ta' kilogramm mkejla skont l-EN 60456, filwat li jużaw l-istess standard taċ-ċiklu ta' 60 C għall-hwejjeġ tal-qoton kif magħżul fid-Direttiva 95/12/KE.

▼B

Valutazzjoni u verifika: L-applikant għandu jipprovdi speċifikazzjoni teknika mingħand it-teknici professjonali responsabbli mill-fabbrikazzjoni, il-bejgħ jew il-manutenzjoni tal-magni tal-ħasil tal-hwejjeġ jew provi li l-magni tal-ħasil tal-hwejjeġ ikunu ngħataw l-eko-tikketta Komunitarja. Il-manigment tal-akomodazzjoni turistika għandu jipprovdi dokumentazzjoni teknika mingħand il-fornitur tas-servizz tal-ħasil tal-hwejjeġ tiegħu li l-magna tal-ħasil tal-hwejjeġ tiegħu tikkonforma ma' dan il-kriterju.

56. Temperatura u fluss tal-ilma tal-vit (1 punt)

Mill-inqas 95 % tal-viti tal-ilma għandhom jippermettu regolazzjoni preċiża u minnufih tat-temperatura tal-ilma u tal-fluss tal-ilma.

Valutazzjoni u verifika: L-applikant għandu jipprovdi spjega ddettaljata dwar kif l-akomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

57. Arloġġ ta' kontroll fid-doċċa (1.5 punt)

Kull doċċa fil-faċilitajiet tal-peronal, fiż-żoni fuq barra u dawk komuni għandu jkollhom strument li jzomm il-hin/ta' qrubija, li jwaqqaf il-fluss tal-ilma wara ħin definit jew jekk ma jkunx qed jintuza.

Valutazzjoni u verifika: L-applikant għandu jipprovdi spjega ddettaljata dwar kif l-akomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

58. Ghata tal-pixxina (1 punt)

Matul il-lejl jew meta l-pixxina mimlija ma tkunx intużat għal aktar minn għumata, hi għandha titgħatta biex jiġi evitat li jibred l-ilma fil-pixxina u biex titnaqqas l-evaporazzjoni.

Valutazzjoni u verifika: L-applikant għandu jipprovdi spjega ddettaljata dwar kif l-akomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

59. Tnehhija tas-silġ (sa 1,5 punti)

Meta jkun hemm bżonn li jitneħħa s-silġ, għandhom jintużaw meżzi mekkaniċi jew ramel/zrar sabiex it-toroq fil-post tal-akomodazzjoni turistika jkunu sikuri f'każ ta' silġ/borra (1,5 punti).

Jekk is-silġ jitneħħa permezz ta' kimika, għandhom jintużaw sustanzi li ma jkollhomx aktar minn 1 % jon tal-klorur (Cl-) (1 punt) jew preparati għat-tnehhija tas-silġ li jkunu ngħataw l-eko-tikketta Komunitarja jew eko-tikketti oħra nazzjonali jew reġjonali tat-Tip I tal-ISO (1,5 punti).

Valutazzjoni u verifika: L-applikant għandu jipprovdi spjega ddettaljata dwar kif l-akomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

60. Indikazzjonijiet dwar il-livell ta' minerali fl-ilma (sa 2 punti)

Fil-vicinanza ta' servizz tal-ħasil tal-hwejjeġ/magni tal-ħasil tal-hwejjeġ/magni tal-ħasil tal-platti għandhom jintwerew spjegazzjonijiet dwar il-livell tal-ebusija tal-ilma lokali (1 punt) biex ikun possibli l-aħjar użu ta' deterġent mill-kljenti u l-personal jew sistema awtomatika ta' doża (1 punt) għandha tintuza li ttejjeb l-użu ta' deterġent skont il-livelli ta' minerali fl-ilma.

Valutazzjoni u verifika: L-applikant għandu jipprovdi dikjarazzjoni tal-konformita' ma' dan il-kriterju, flimkien mad-dokumentazzjoni rilevanti dwar kif jiġi mgharraf il-kljent.

▼B**61. Iffrankar tal-ilma fl-awrinari (1,5 punti)**

L-awrinari kollha jużaw sistema mingħajr ilma jew għandhom sistema ta' flaxing manwali/elettronika, li tippermetti li awrinar wiehed jiġi flaxxjat darba meta jintuza biss.

Valutazzjoni u verifika: L-applikant għandu jipprovdi dokumentazzjoni xierqa ta' appoġġ dwar kif l-akkomodazzjoni turistika tissodisfa dan il-kriterju.

62. Speċijiet indiġeni użati għat-thawwil fuq barra (1 punt)

Kwalunkwe thawwil ta' sigar u sisien tal-haxix fiż-żoni fuq barra għandhom ikunu magħmula minn speċijiet indiġeni ta' veġetazzjoni.

Valutazzjoni u verifika: L-applikant għandu jipprovdi speċifikazzjoni rilevanti dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ mingħand esperti.

DETERĠENTI U DIŻINFETTANTI**63. Deterġenti (sa 3 punti)**

Mill-inqas 80 % fil-piż tad-deterġenti tal-ħasil tal-platti bl-idejn u/jew id-deterġenti tal-magni tal-ħasil tal-platti u/jew id-deterġenti tal-ħasil tal-hwejjeġ u/jew id-deterġenti sanitarji u/jew sapun u xampu użat mill-akkomodazzjoni turistika għandhom ikunu ngħataw l-eko-tikketta Komunitarja jew eko-tikketti oħra nazzjonali jew reġjonali tat-Tip I tal-ISO (1 punt għal kull waħda minn dawn il-kategoriji ta' deterġenti sa massimu ta' 3 punti).

Valutazzjoni u verifika: L-applikant għandu jipprovdi dejta u dokumentazzjoni (inklużi l-fatturi rilevanti) li jindikaw il-kwantitajiet ta' tali prodotti użati u l-kwantitajiet li għandhom l-eko-tikketta.

64. Żebgħa u verniċi ta' ġewwa u ta' barra (sa 2 punti)

Mill-inqas 50 % taż-żebgħa ta' ġewwa u/jew ta' barra tal-akkomodazzjoni turistika għandha tkun saret b'żebgħa u verniċi ta' ġewwa u/jew ta' barra mogħtija l-eko-tikketta Komunitarja jew eko-tikketti nazzjonali jew reġjonali tat-Tip I tal-ISO. (1 punt għaž-żebgħa u verniċi ta' ġewwa, u 1 għal dawk ta' barra)

Valutazzjoni u verifika: L-applikant għandu jipprovdi dejta u dokumentazzjoni (inklużi l-fatturi rilevanti) li jindikaw il-kwantitajiet ta' tali prodotti użati u l-kwantitajiet li għandhom l-eko-tikketta.

65. Appoġġ għal alternattivi ta' modi artifiċjali kif jinxtegħel il-barbikju (1 punt)

Esklużi l-barbikju artifiċjali jew il-prodotti biex jinxtegħel il-fuklar, fl-akkomodazzjoni turistika għandhom jinbiegħu jew jiġu offruti prodotti miż-żejt tal-kolza jew mill-qanneb.

Valutazzjoni u verifika: L-applikant għandu jipprovdi dikjarazzjoni ta' konformità ma' dan il-kriterju.

66. Pixxini: Doża ta' diżinfettanti (1 punt) jew pixxini naturali/ekoloġiċi (1 punt)

Il-pixxina għandu jkollha sistema awtomatika tad-dożaġġ li tuża l-ammont minimu ta' diżinfettant għar-riżultat iġjeniku xieraq (1 punt).

Jew

Il-pixxina għandha tkun ta' tip ekoloġiku/naturali b'elementi naturali biss li jiggarantixxu għall-iġjene u s-sikurezza tal-ghawwiema (1 punt).

▼B

Valutazzjoni u verifika: L-applikant għandu jipprovdi d-dokumentazzjoni teknici li jikkonċernaw is-sistema tad-doża awtomatika jew it-tip ta' pixxina ekoloġika/-naturali u l-manutenzjoni tagħha.

67. Tindif mekkaniku (1 punt)

L-akkomodazzjoni turistika għandu jkollha proċeduri preċiżi sabiex twettaq tindif hieles mill-kimiċi, bħalma huma l-użu tal-prodotti tal-mikro-fibra jew materjali oħra tad-tindif mhux kimiċi jew attivitajiet b'effett simili.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni twettaq dan il-kriterju, flimkien mad-dokumentazzjoni xierqa ta' appoġġ, jekk rilevanti.

68. Ġardinagġ organiku (2 punti)

Iż-zoni fuq barra għandhom jiġu ġestiti jew mingħajr l-ebda użu ta' persticidi jew skont il-prinċipji tal-biedja organika, kif stabbiliti fir-Regolament tal-Kunsill (KEE) Nru 834/2007 ⁽¹⁾, jew kif stabbiliti fil-liġijiet nazzjonali jew fi skemi organiċi nazzjonali rikonoxxuti.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni tissodisfa dan il-kriterju, flimkien mad-dokumentazzjoni xierqa ta' appoġġ, jekk rilevanti.

69. Insettiċidi u sustanzi li jkeċċu l-pesti (sa 2 punti)

L-ippjanar arkitettoniku tal-akkomodazzjoni u l-prassi tal-iġġenici (bħall-bini fuq kolonni biex jevitaw li jidhru l-firien fil-post, l-użu ta' xbieki u kojls tan-nemus) għandhom jiżguraw li l-użu ta' insettiċidi u sustanzi li jkeċċu l-pesti fl-akkomodazzjoni turistika jinżamm strettament fil-minimu (1 punt).

Jekk jintużaw insettiċidi u sustanzi li jkeċċu l-pesti, għandhom jintużaw biss sustanzi li huma permessi għall-biedja organika (kif stipulati fir-Regolament (KE) Nru 834/2007) jew li jkunu ngħataw l-eko-tikketta Komunitarja jew eko-tikketti oħra nazzjonali jew reġjonali tat-Tip I tal-ISO (1 punt).

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ, jekk rilevanti.

SKART**70. Ikkompostar (sa 2 punti)**

L-akkomodazzjoni turistika għandha tissepara l-iskart organiku rilevanti (l-iskart tal-ġnien 1 punt; l-iskart tal-kċina 1 punt) u għandha tiżgura li jiġi magħmul kompost skont il-linji gwida tal-awtorità lokali (eż. mill-amministrazzjoni lokali, interna jew minn aġenzija privata).

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni tissodisfa dan il-kriterju, flimkien mad-dokumentazzjoni xierqa ta' appoġġ, jekk rilevanti.

71. Il-kontenituri tax-xorb li jintremew wara l-użu (2 punti)

Ma għandhomx jiġu offruti kontenituri tax-xorb li jintremew wara l-użu fiż-żoni li jkunu proprjetà jew taħt il-manigment dirett tal-akkomodazzjoni turistika.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' indikazzjoni li fihom jintużaw tali prodotti li jistgħu jintremew wara l-użu, jekk ikun hemm minnhom, u l-leġislazzjoni li tehtieg dan.

⁽¹⁾ ĠU L 189, 20.7.2007, p. 1.

▼B**72. Rimi ta' xahmijiet/żjut (sa 2 punti)**

Għandhom jiġu installati separaturi tax-xahmijiet u għandhom jingabru u jintremew b'mod xieraq ix-xahmijiet u ż-żjut tal-qali bil-ġhads (1 punt).

Lill-klijenti għandu jiġi offrut rimi xieraq tax-xaħam/zejt użat minnhom meta xieraq (eż. appartamenti) (1 punt).

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

73. Tessili, għamara u prodotti oħra użati (sa 2 punti)

Għamara, tessili u prodotti oħra użati bħal tagħmir elettroniku, għandhom jingħataw għall-karità skont il-politika tal-akkomodazzjoni turistika (2 punti) jew jimbiegħu (1 punt) lill-assocjazzjonijiet oħra li jiġbru jew iqassmu mill-ġdid tali oġġetti.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni tissodisfa dan il-kriterju, flimkien mad-dokumentazzjoni xierqa ta' appoġġ mingħand l-assocjazzjonijiet.

SERVIZZI OHRAJN**74. Tisbih tas-saqaf (2 punti).**

Mill-inqas 50 % tal-bini tal-akkomodazzjoni turistiku li għandu soqfa xierqa (soqfa ċatti jew soqfa b'angolu ta' inklinazzjoni zghir) u mhumiex użati għal finijiet oħra, għandhom jinksew bil-ħaxix jew pjanti.

Valutazzjoni u verifika: L-applikant għandu jipprovdi spjega dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

75. Komunikazzjoni u l-edukazzjoni ambjentali (3 punti)

L-akkomodazzjoni turistika għandha tipprovdi lill-klijenti avvizi ta' komunikazzjoni u ta' edukazzjoni ambjentali dwar il-miżuri ta' bijodiversità, il-pajzaġġ u l-konservazzjoni tan-natura (1,5 punti). Id-divertiment tal-klijent jinkludi elementi tal-edukazzjoni ambjentali (1,5 punti).

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ.

76. Projbizzjoni tat-tipjip fiż-żoni komuni u fil-kmamar (sa 1,5 punti)

It-tipjip ma għandux ikun permess f'100 % taż-żoni komuni fuq ġewwa u mill-inqas 70 % tal-kmamar (1 punt) jew mill-inqas 95 % (1,5 punti) tal-kmamar.

Valutazzjoni u verifika: L-applikant għandu jindika l-ġhadd u n-natura taż-żoni u għandu jindika f'liema minn dawn ma għandux isir tipjip.

77. Roti (1,5 punti)

Għandhom ikunu disponibbli roti għall-klijenti. (Mill-inqas 3 roti għal kull 50 kamra)

Valutazzjoni u verifika: L-applikant għandu jipprovdi spjega dwar kif l-akkomodazzjoni turistika tissodisfa dan il-kriterju.

▼ B**78. Servizz ta' trasport (1 punt)**

L-akkomodazzjoni turistika għandha toffri lill-klijenti li jużaw it-trasport pubbliku servizz ta' trasport mal-wasla tagħhom b'mezz ta' trasport li ma jagħmilx hsara għall-ambjent bħall-karozzi elettronici jew slitti miġbudin minn żwiemel.

Valutazzjoni u verifika: L-applikant għandu jipprovdi spjega dwar kif l-akkomodazzjoni turistika tissodisfa dan il-kriterju u eżempju ta' kif se tiġi kkomunikata lill-klijenti.

79. Fliexken li jistghu jiġu ritornati jew jimtlew mill-ġdid (sa 3 punti)

L-akkomodazzjoni turistika għandha toffri xorb fi fliexken li jistghu jiġu ritornati/jimtlew mill-ġdid. luminati (1 punt), il-birra (1 punt), l-ilma (1 punt)

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ mingħand il-fornituri tal-fliexken.

80. L-użu ta' prodotti li jistghu jiġu ċċarġjati (sa 2 punti)

L-akkomodazzjoni turistika għandha tuza batteriji li jistghu jiġu ċċarġjati biss għall-kontroll mill-bogħod tat-TV (1 punt), u/jew kontenituri li jistghu jiġu ċċarġjati tat-towner għal stampaturi u fotokopjatrici (1 punt).

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien mad-dokumentazzjoni xierqa ta' appoġġ mingħand il-fornituri tal-batteriji u/jew il-kontenituri li jimla mill-ġdid il-kontenituri tat-toner.

81. Prodotti tal-karta (sa 3 punti)

Mill-inqas 80 % tal-karti tat-tojlit/sarr u/jew il-karti tal-uffiċċju u/jew karta tal-istampar għandhom ikunu ngħataw l-eko-tikketta Komunitarja u/jew eko-tikketti nazzjonali jew reġjonali tat-Tip I tal-ISO (1 punt għal kull waħda minn dawn it-tliet kategoriji ta' prodotti tal-karta)

Valutazzjoni u verifika: L-applikant għandu jipprovdi dejta u dokumentazzjoni (inklużi l-fatturi rilevanti) li jindikaw il-kwantitajiet ta' tali prodotti użati u l-kwantitajiet li għandhom l-eko-tikketta.

82. Ogġetti rezistenti (sa 3 punti)

Mill-inqas 30 % ta' kull kategorija ta' ogġetti rezistenti (bħalma huma l-lożor tas-sodda, ix-xugamani, id-dvalji tal-mejda, il-PCs, laptops it-telewizjonijiet, is-saqijiet, l-għamara, l-magni tal-ħasil tal-hwejjeġ, il-magni tal-ħasil tal-platti, ir-refriġeraturi, vacuum cleaners, l-għatjiet tal-art, il-bozoz tad-dawl) prezenti fl-akkomodazzjoni turistika, inkluża l-akkomodazzjoni tal-kiri għandhom ikunu ngħataw l-eko-tikketta Komunitarja jew eko-tikketti oħra nazzjonali jew reġjonali tat-Tip I tal-ISO (1 punt għal kull waħda, sa tliet kategoriji, tal-ogġetti rezistenti).

Valutazzjoni u verifika: L-applikant għandu jipprovdi dejta u dokumentazzjoni li jindikaw il-kwantitajiet ta' tali prodotti fil-pussess u l-kwantitajiet li għandhom eko-tikketta.

83. Prodotti lokali tal-ikel (sa 3 punti)

Għal kull ikla inkluż il-kolazzjoni għandhom jiġu offruti mill-inqas żewġ prodotti tal-ikel li ġejjin mil-lokal u li mhumiex barra mill-istaġun tagħhom (1,5 punti).

Meta applikabbli, il-konsum ta' speċijiet lokali bħal ħut speċifiku u speċijiet ta' krustaċji u "laħam tal-annimali selvaġġi" u gambli minn foresti tal-mangrovja li huwa ta' perikolu għall-kultivazzjoni għandu jiġi pprojbit (1,5 punti).

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien mad-dokumentazzjoni xierqa ta' appoġġ.

▼B**84. Ikel organiku (sa 2 punti)**

L-ingredjenti prinċipali ta' mill-inqas żewġ platti tal-ikel (1 punt) jew il-menu kollu inkluż il-kolazzjoni (2 punti) għandhom ikunu prodotti minn metodi organiċi tal-biedja, kif stabbilit fir-Regolament (KE) Nru 834/2007 jew prodotti skont eko-tikketti tat-Tip I tal-ISO.

Valutazzjoni u verifika: L-applikant għandu jipprovi dikjarazzjoni tal-konformità ma' dan il-kriterju, flimkien mad-dokumentazzjoni xierqa ta' appoġġ.

85. Kwalità tal-arja ta' ġewwa (sa 4 punti)

L-akkomodazzjoni turistica għandha tipprovi l-ahjar kwalità tal-arja ta' ġewwa permezz ta' waħda jew iż-żewġ miżuri li ġejjin:

— Il-kmamar u z-żoni komuni għandhom jikkorrispondu għar-rekwiziti stabbiliti fil-punt 3 tal-Anness I tad-Direttiva tal-Kunsill 89/106/KEE u għandu jkollhom biss żebgħa, dekorazzjoni, għamara u materjali oħra ċċertifikati bl-eko-tikketta Komunitarja jew tikketta oħra ekwivalenti ta' emissjoni baxxa tat-Tip I tal-ISO (2 punti).

— Il-kmamar u z-żoni komuni għandhom ikunu minghajr fwieħa, il-lożor, ix-xugamani u t-tessili għandhom jinhaslu b'deterġenti minghajr fwieħa (1 punt) u t-tindif għandu jitwettaq b'mezzi minghajr fwieħa. (1 punti)

Valutazzjoni u verifika: L-applikant għandu jipprovi dikjarazzjoni tal-konformità ma' dan il-kriterju, flimkien mad-dokumentazzjoni xierqa ta' appoġġ. Fir-rigward tal-htieġa ta' minghajr fwieħa, il-lista ta' komponenti/ingredjenti ta' hasil u tindif minghajr fwieħa għandha titqies bhala suffiċjenti

ĠESTJONI ĠENERALI**86. Reġistrazzjoni tal-EMAS (3 punti), ċertifikazzjoni tal-ISO (2 punti) tal-akkomodazzjoni turistica**

L-akkomodazzjoni turistica għandha tkun irregistrata taht l-ekoġestjoni Komunitarja u l-iskema tal-verifika (EMAS) (3 punti) jew iċċertifikata skont l-ISO 14001 (2 punti).

Valutazzjoni u verifika: L-applikant għandu jipprovi provi xierqa tar-reġistrazzjoni fl-EMAS jew taċ-ċertifikazzjoni tal-ISO 14001.

87. Reġistrazzjoni tal-EMAS (1,5 punti) jew ċertifikazzjoni tal-ISO (punt 1) tal-fornituri

Mill-inqas wiehed mill-fornituri prinċipali jew mill-fornituri tas-servizzi tal-akkomodazzjoni turistica għandu jkun irregistrat mal-EMAS (1,5 punti) jew iċċertifikat skont l-ISO 14001 (1 punt).

Valutazzjoni u verifika: L-applikant għandu jipprovi provi xierqa tar-reġistrazzjoni fl-EMAS jew iċ-ċertifikazzjoni tal-ISO 14001 minghand mill-inqas wiehed mill-fornituri prinċipali tiegħu.

88. Konformità tas-sottokuntratturi mal-kriterji obligatorji (sa 4 punti)

Meta s-servizzi addizzjonali ta' ikel jew l-attivitajiet ta' passatemp/għas-saħha tal-ġisem huma mgħoddija b'kuntratt, dawk is-servizzi għandhom jikkonformaw mal-kriterji obligatorji ta' dan l-Anness, li japplikaw lil dawk is-servizzi speċifiċi (2 punti għal kull servizz tal-ikel u tax-xorb u/jew faċilitajiet ta' passatemp/-għas-saħha tal-ġisem li hemm preżenti fl-akkomodazzjoni turistica).

Valutazzjoni u verifika: L-applikant għandu jipprovi dokumentazzjoni xierqa tal-ftehim kontrattwali mas-sottokuntratturi tiegħu dwar il-konformità tagħhom mal-kriterji obligatorji.

▼B**89. Arloġġi tal-enerġija u tal-ilma (1 punt)**

L-akkomodazzjoni turistika għandu jkollha arloġġi addizzjonali tal-enerġija u tal-ilma installati sabiex jippermettu l-għbir tad-dejta dwar il-konsum ta' attivitajiet differenti u/jew magni, bħal kmamar, servizz tal-hasil tal-hwejjeġ u servizz ta' kċina u/jew magni speċifiċi bħal refriġeraturi, magni tal-hasil tal-hwejjeġ, eċċ.

Valutazzjoni u verifika: L-applikant għandu jipprovdi spjega ddettaljata dwar kif l-akkomodazzjoni turistika tissodisfa dan il-kriterju, flimkien ma' analiżi tad-dejta miġbura (jekk diġà disponibbli).

90. Azzjonijiet ambjentali addizzjonali (massimu ta' 3 punti)

Jew:

- (a) Azzjonijiet ambjentali addizzjonali (sa 1.5 punti kull waħda, sa massimu ta' 3 punti): Il-manigment tal-akkomodazzjoni turistika għandu jiehu azzjonijiet, b'żieda ma' dawk previsti permezz tal-kriterji f'din it-Taqsima jew fit-Taqsima A, biex ittejjeb il-prestazzjoni ambjentali tal-akkomodazzjoni turistika. Il-Korp Kompetenti li jivvaluta l-applikazzjoni għandu jattribwixxi punti lil dawk l-azzjonijiet li ma jaqbzux il-1.5 għal kull azzjoni.

Valutazzjoni u verifika: L-applikant għandu jipprovdi dikjarazzjoni tal-konformità ma' dan il-kriterju, flimkien ma' deskrizzjoni shiha ta' kull azzjoni addizzjonali li l-applikant jixtieq li titqies;

Jew:

- (b) L-ghoti tal-eko-tikketta (3 punti): L-akkomodazzjoni turistika għandha tingħata eko-tikketta nazzjonali jew reġjonali tat-Tip I tal-ISO.

Valutazzjoni u verifika: L-applikant għandu jipprovdi provi xierqa li jkun ingħata eko-tikketta.